

## ПАСТАНОВА МІНІСТЭРСТВА КУЛЬТУРЫ РЭСПУБЛІКІ БЕЛАРУСЬ

28 снежня 2016 г. № 90

### Аб устанавленні формы ахоўнага абавязацельства

Изменения и дополнения:

[Постановление Министерства культуры Республики Беларусь от 28 апреля 2018 г. № 26](#) (зарегистрировано в Национальном реестре - № 8/33110 от 15.05.2018 г.);

[Постановление Министерства культуры Республики Беларусь от 24 ноября 2022 г. № 105](#) (зарегистрировано в Национальном реестре - № 8/39111 от 06.12.2022 г.)

На падставе часткі першай [пункта 1](#) артыкула 121 Кодэкса Рэспублікі Беларусь аб культуры Міністэрства культуры Рэспублікі Беларусь ПАСТАНАЎЛЯЕ:

1. Устанавіць форму ахоўнага абавязацельства згодна з [дадаткам](#).
2. Дадзеная пастанова ўступае ў сілу пасля яе афіцыйнага апублікавання.

**Міністр**

**Б.У.Святлоў**

УЗГОДНЕНА  
Старшыня  
Брэсцкага абласнога  
выканаўчага камітэта  
А.В.Ліс  
15.12.2016

УЗГОДНЕНА  
Старшыня  
Віцебскага абласнога  
выканаўчага камітэта  
М.М.Шарснёў  
15.12.2016

УЗГОДНЕНА  
Старшыня  
Гомельскага абласнога  
выканаўчага камітэта  
У.А.Дворнік  
15.12.2016

УЗГОДНЕНА  
Старшыня  
Гродзенскага абласнога  
выканаўчага камітэта  
У.В.Краўцоў  
15.12.2016

УЗГОДНЕНА  
Старшыня  
Магілёўскага абласнога  
выканаўчага камітэта  
У.В.Даманеўскі  
15.12.2016

УЗГОДНЕНА  
Старшыня  
Мінскага абласнога  
выканаўчага камітэта  
С.Б.Шапіра  
15.12.2016

УЗГОДНЕНА  
Старшыня  
Мінскага гарадскога  
выканаўчага камітэта  
А.В.Шорац  
15.12.2016

Дадатак  
да пастановы  
Міністэрства культуры  
Рэспублікі Беларусь  
28.12.2016 № 90

Форма

Месца для штампа мясцовага  
выканаўчага і распарадчага  
органа або юрыдычнай асобы,  
ім упаўнаважанай

### **АХОЎНАЕ АБАВЯЗАЦЕЛЬСТВА**

№ \_\_\_\_\_ ад \_\_\_\_\_

(нумар і дата рэгістрацыі ахоўнага абавязацельства)

1. Матэрыяльная гісторыка-культурная каштоўнасць, частка матэрыяльнай  
гісторыка-культурнай каштоўнасці (далей - гісторыка-культурная каштоўнасць):

\_\_\_\_\_

\_\_\_\_\_

(назва згодна з Дзяржаўным спісам

\_\_\_\_\_

гісторыка-культурных каштоўнасцей Рэспублікі Беларусь)

2. Шыфр \_\_\_\_\_

3. Месца знаходжання гісторыка-культурнай каштоўнасці \_\_\_\_\_

---

4. Катэгорыя \_\_\_\_\_

5. \_\_\_\_\_

(назва прававога акта, якім нададзены статус гісторыка-культурнай

---

каштоўнасці, і дзяржаўнага органа, які яго прыняў, дата і нумар)

6. Форма ўласнасці, у якой знаходзіцца гісторыка-культурная каштоўнасць \_\_\_\_\_

(дзяржаўная (рэспубліканская або камунальная), прыватная)

7. Уласнік (карыстальнік) гісторыка-культурнай каштоўнасці, землекарыстальнік, на зямельным участку якога размешчана нерухомая гісторыка-культурная каштоўнасць (далей - уласнік (карыстальнік))

-----  
(поўная назва юрыдычнай асобы або прозвішча,

---

уласнае імя, імя па бацьку (калі такое маецца) фізічнай асобы, у тым ліку індыўдуальнага прадпрымальніка)

8. Уласнік (карыстальнік) абавязаны:

8.1. забяспечваць захаванасць гісторыка-культурнай каштоўнасці;

8.2. захоўваць у цэласнасці калекцыю гісторыка-культурных каштоўнасцей;

8.3. забяспечваць доступ да гісторыка-культурнай каштоўнасці спецыялістам, якія па даручэнні (узгадненні) Міністэрства культуры Рэспублікі Беларусь маюць права на яе вывучэнне;

8.4. прадстаўляць грамадзянам па дамоўленасці з мясцовымі выканаўчымі і распарадчымі органамі базавага тэрытарыяльнага ўзроўню доступ да гісторыка-культурнай каштоўнасці на тэрмін не менш за шэсць месяцаў на працягу кожных дзесяці гадоў;

8.5. паведамляць у мясцовы выканаўчы і распарадчы орган базавага тэрытарыяльнага ўзроўню аб акалічнасцях, якія пагражаюць захаванню гісторыка-культурнай каштоўнасці, не пазней за тры каляндарныя дні з дня выяўлення гэтых акалічнасцей;

8.6. забяспечыць усталяванне на нерухомай гісторыка-культурнай каштоўнасці ахоўнай дошкі і складанне пашпарта гісторыка-культурнай каштоўнасці;

8.7. пры пераходзе права ўласнасці або іншага рэчавага права на гісторыка-культурную каштоўнасць, права ўласнасці, права пажыццёвага спадчыннага

валодання, пастаяннага або часовага карыстання або арэнды (субарэнды) на зямельны ўчастак, на якім размешчана нерухомая гісторыка-культурная каштоўнасць, не пазней за пяць каляндарных дзён з дня пераходу права перадаць пашпарт гісторыка-культурнай каштоўнасці новаму ўласніку (карыстальніку).

9. Уласніку (карыстальніку) вядома аб тым, што:

9.1. навукова-даследчыя і праектныя работы на гісторыка-культурнай каштоўнасці могуць выконвацца толькі пасля атрымання дазволу на выкананне навукова-даследчых і праектных работ на гісторыка-культурнай каштоўнасці, які выдаецца Міністэрствам культуры Рэспублікі Беларусь юрыдычным асобам, грамадзянам, у тым ліку індывідуальным прадпрымальнікам, у адпаведнасці з заканадаўствам аб адміністрацыйных працэдурах;

9.1.<sup>1</sup> пры ажыццяўленні дзейнасці на нерухомах гісторыка-культурных каштоўнасцях (у тым ліку пры выкананні рамонтна-рэстаўрацыйных і (або) іншых работ), якая можа аказваць уздзеянне на нерухомае гісторыка-культурнае каштоўнасці, не дапускаецца змяненне гэтых гісторыка-культурных каштоўнасцей, за выключэннем навукова абгрунтаванага змянення;

9.2. забараняецца:

знішчаць гісторыка-культурную каштоўнасць;

дапускаць прычыненне шкоды, змяненне гісторыка-культурнай каштоўнасці, выконваць навукова-даследчыя і праектныя работы без дазволу на выкананне навукова-даследчых і праектных работ на гісторыка-культурных каштоўнасцях;

мяняць месца знаходжання (захоўвання), умовы ўтрымання і выкарыстання гісторыка-культурнай каштоўнасці без узгаднення з мясцовымі выканаўчымі і распарадчымі органамі базавага тэрытарыяльнага ўзроўню, за выключэннем гісторыка-культурных каштоўнасцей, якія ўключаны ў Музейны фонд Рэспублікі Беларусь;

вывозіць рухомую гісторыка-культурную каштоўнасць з Рэспублікі Беларусь на пастаяннае захоўванне;

перадаваць гісторыка-культурную каштоўнасць у валоданне і (або) карыстанне Узброеным Сілам Рэспублікі Беларусь, іншым войскам і воінскім фарміраванням, за выключэннем гісторыка-культурных каштоўнасцей, якія знаходзіліся ў іх карыстанні да 3 лютага 2017 г.;

9.3. усе віды работ у зонах аховы нерухомах гісторыка-культурных каштоўнасцей выконваюцца ў межах патрабаванняў рэжымаў утрымання і выкарыстання гэтых зон аховы, вызначаных праектам зон аховы нерухомай гісторыка-культурнай каштоўнасці, які зацвярджаецца Міністэрствам культуры Рэспублікі Беларусь, калі іншае не прадугледжана [Кодэксам](#) Рэспублікі Беларусь аб культуры;

9.4. праектная дакументацыя на выкананне земляных, будаўнічых, меліярацыйных і іншых работ, ажыццяўленне іншай дзейнасці на тэрыторыі археалагічных аб'ектаў, за выключэннем помнікаў археалогіі, узгадняецца з Нацыянальнай акадэміяй навук Беларусі ў адпаведнасці з заканадаўствам аб адміністрацыйных працэдурах;

9.5. праектная дакументацыя на выкананне земляных, будаўнічых, меліярацыйных і іншых работ, ажыццяўленне іншай дзейнасці на помніках археалогіі ўзгадняецца з Міністэрствам культуры Рэспублікі Беларусь у адпаведнасці з заканадаўствам аб адміністрацыйных працэдурах;

9.6. для гісторыка-культурнай каштоўнасці вызначаны наступныя індывідуальныя ўмовы ўтрымання і выкарыстання \_\_\_\_\_

(вызначаюцца

адметныя вартасці, элементы, дэталі, археалагічныя аб'екты і інш., якія падлягаюць

ахове асобна, і (або) умовы выкарыстання гісторыка-культурнай каштоўнасці)

9.7. устаноўлены наступны парадак прадстаўлення доступу да гісторыка-культурнай каштоўнасці грамадзянам

-----  
(па дамоўленасці з мясцовымі

выканаўчымі і распарадчымі органамі базавага тэрытарыяльнага ўзроўню)

9.8. пры ажыццяўленні дзейнасці на тэрыторыі нерухомах гісторыка-культурных каштоўнасцей і ў зонах іх аховы не павінна дапускацца пагаршэнне ўмоў успрымання гэтых гісторыка-культурных каштоўнасцей, у тым ліку стварэнне перашкод для візуальнага ўспрымання іх аб'ёмна-прасторавых асаблівасцей, элементаў і дэталаў архітэктурнага дэкару;

9.9. пры будаўніцтве капітальных пабудоў (будынкаў, збудаванняў) на тэрыторыі нерухомах гісторыка-культурных каштоўнасцей і ў зонах іх аховы, а таксама пры размяшчэнні на гэтай тэрыторыі і ў гэтых зонах аховы нестацыянарных аб'ектаў гандлю і нестацыянарных аб'ектаў грамадскага харчавання павінны ўлічвацца традыцыйныя сілуэт і планіровачная структура населенага пункта;

9.10. сродкі вонкавай рэкламы, якія размяшчаюцца на нерухомах гісторыка-культурных каштоўнасцях, іх тэрыторыях і ў зонах іх аховы, не павінны ствараць перашкоды для візуальнага ўспрымання аб'ёмна-прасторавых асаблівасцей, элементаў і дэталаў архітэктурнага дэкару гэтых нерухомах гісторыка-культурных каштоўнасцей;

9.11. на помніках архітэктуры сродкі вонкавай рэкламы павінны размяшчацца, як правіла, асобнымі літарамі, знакамі і (або) іншымі выявамі.

10. У выпадку надзвычайных сітуацый або ўзброенага канфлікту, у тым ліку за межамі Рэспублікі Беларусь \_\_\_\_\_

(парадак падрыхтоўкі і правядзення

\_\_\_\_\_ эвакуацыі гісторыка-культурных каштоўнасцей, якім пагражае знішчэнне)

11. Уласнік (карыстальнік) абавязуецца выконваць вызначаныя ў дадзеным ахоўным абавязацельстве ўмовы ўтрымання і выкарыстання гісторыка-культурнай каштоўнасці, а таксама патрабаванні па забеспячэнні яе захавання.

12. Невыкананне ўласнікам (карыстальнікам) узятых на сябе абавязацельстваў, вызначаных дадзеным ахоўным абавязацельствам, цягне за сабой адміністрацыйную або крымінальную адказнасць у адпаведнасці з заканадаўчымі актамі Рэспублікі Беларусь.

13. Уласнік (карыстальнік) \_\_\_\_\_

(назва юрыдычнай асобы, пасада, прозвішча,

\_\_\_\_\_ уласнае імя, імя па бацьку (калі такое маецца) кіраўніка юрыдычнай асобы або

\_\_\_\_\_ прозвішча, уласнае імя, імя па бацьку (калі такое маецца) фізічнай асобы, у тым

\_\_\_\_\_ ліку індывідуальнага прадпрымальніка, дадзеныя дакумента, які сведчыць пра асобу)

14. Адрас месца знаходжання (месца жыхарства) уласніка (карыстальніка) \_\_\_\_\_

15. Тэлефон уласніка (карыстальніка) \_\_\_\_\_

16. Подпіс уласніка (карыстальніка) \_\_\_\_\_

М.П.\*

17. \_\_\_\_\_

(прозвішча, уласнае імя, імя па бацьку (калі такое маецца)

\_\_\_\_\_ асобы, якая запоўніла ахоўнае абавязацельства)

18. Ахоўнае абавязацельства запаўняецца ў 2 экзэмплярах.

19. Экзэмпляр \_\_\_\_\_

(назва (імя) уласніка (карыстальніка)

\* За выключэннем суб'ектаў гаспадарання, якія маюць права ў адпаведнасці з заканадаўствам не выкарыстоўваць пячатку.